

शहर में आज

- राजकीय जूबिली इंटर कॉलेज में जनपदीय राजकीय शिक्षक संघ का अधिवेशन और चुनाव – 10:00 बजे।
- इंटीग्रल विश्वविद्यालय में विकसित भारत के लिए कृषि क्षेत्र में रोबोटिक्स और एआई के प्रयोग से स्मार्ट कृषि पर अंतरराष्ट्रीय कांग्रेस का आयोजन – 10:00 बजे।

सिटी ब्रीफ

केंद्रीय राज्यमंत्री कमलेश पासवान से मिला संघ

अमृत विचार, लखनऊ : विकसित भारत – जी राम जी, बिल 2025 को लेकर सोमवार को अतिरिक्त कार्यक्रम अधिकारी संघ गोरखपुर में केंद्रीय राज्यमंत्री, ग्रामीण विकास, भारत सरकार कमलेश पासवान से मिला। प्रदेश अध्यक्ष देव प्रताप सिंह, कोर कमेटी सदस्य उदय राज शर्मा, अतुल राय व विनय द्विवेदी ने कार्मिकों के हितों के संरक्षण तथा सशक्त भूमिका पर चर्चा करके ज्ञापन सौंपा। केंद्रीय राज्यमंत्री ने पदाधिकारियों को यथासंभव प्रयास करके उनके सुझाव ग्रामीण विकास मंत्री भारत सरकार के सज्ञान में लाने का आश्वासन दिया।

आज मौसम साफ रहने का अनुमान

अमृत विचार, लखनऊ : शहर के लोगों को मंगलवार को कोहरे से राहत मिलने की संभावना है। मौसम साफ रहेगा और धूप खिलेगी। इससे अधिकतम तापमान दो डिग्री सेल्सियस तक बढ़ेगा और लोगों को ठंड से राहत मिलेगी। सोमवार को अधिकतम तापमान 20.5 डिग्री सेल्सियस रिकार्ड किया गया। ये सामान्य से 2.5 डिग्री कम था। न्यूनतम तापमान 9.7 डिग्री सेल्सियस रहा, ये सामान्य से 1.9 डिग्री अधिक रहा। मौसम विभाग के अनुसार मौलवार को मौसम में सुधार का अनुमान है। सुबह से धूप खिली रहेगी, जिससे अधिकतम तापमान 23 डिग्री और न्यूनतम तापमान 11 डिग्री रहेगा।

आलोक बने अध्यक्ष जितेंद्र महासचिव

अमृत विचार, लखनऊ : कृषि विपणन एवं कृषि विदेश व्यापार मिनिस्ट्रियल सेवा संघ के चुनाव में सोमवार को कराया गया। गोमती नगर स्थित मुख्यालय पर निर्वाचन अधिकारी गंगा दयाल की उपस्थिति में पांच पदों के लिए अध्यक्ष पद पर दो लोगों के नामांकन हुए। इसमें इसमें आलोक सिंह जीते। अन्य पदों पर एक-एक नामांकन होने से निर्वाचन निर्वाचन हुआ। उपाध्यक्ष कनिष्ठ सहायक झांसी राव बागेश सिंह, महासचिव कनिष्ठ सहायक मुख्यालय जितेंद्र कुमार, संयुक्त सचिव कनिष्ठ सहायक सहारनपुर रजनीश कुमार और कोषाध्यक्ष कनिष्ठ सहायक मुख्यालय वासु मौर्या चुने गए।

बाराबिबरवा में नहीं लगेगा साप्ताहिक बाजार

अमृत विचार, लखनऊ : मंगलवार का साप्ताहिक बाजार अब बाराबिबरवा में नहीं बंगला बाजार पुलिसा से पीडब्ल्यूडी कालोनी होते हुए डॉ. राम मनोहर लोहिया ट्रॉजिट हॉस्टल तक लगेगा। नगर निगम, पुलिस कमिश्नर, लखनऊ विकास प्राधिकरण और व्यापारी नेताओं की कई दौर की बातचीत के बाद यह फैसला लिया गया।

नगर निगम

सुधार के उपाय करने के बजाय लापरवाही बरत रहे अधिकारी

मापक स्टेशनों के पास पानी छिड़क कम कर रहे प्रदूषण का स्तर

कार्यालय संवाददाता लखनऊ

अमृत विचार : शहर में बढ़ते वायु प्रदूषण को रोकने की बजाए नगर निगम के अधिकारी खेल कर रहे हैं। जिन क्षेत्रों में प्रदूषण नियंत्रण बोर्ड के एयर क्वालिटी इंडेक्स (एक्यूआई) मापक स्टेशन लगे हैं उनके आस-पास नगर निगम पानी का छिड़काव निरंतर कराता है। उदाहरण लालबाग और अलीगंज स्थित केंद्रीय विद्यालय के पास लगे स्टेशन के आस-पास मिल जाएगा। यहां पानी का छिड़काव इस कदर किया जाता है कि दिन भर सड़क गीली ही रहती है। जबकि इन स्टेशनों से चंद कदमों की दूरी पर ही पेड़ों की पत्तियों पर धूल की परत प्रदूषण की स्थिति बर्‍यां कर रही है। नगर



रोशनी से नहाए चर्च बाजारों में खरीदारी

■ शहर के सभी चर्च के साथ ईसाई समुदाय के घरों में प्रभु यीशु मसीह के जन्मोत्सव की तैयारियां जोरों पर चल रही हैं। 24 दिसंबर की रात 12 बजे प्रभु यीशु अवतरण हुआ था। इस उपलक्ष्य में कहीं घरों में झांकियां सजाई जा रही हैं, वहीं चर्चों को रंग बिरंगी झालरों से सजाया गया है। समुदाय के लोग बाजारों में सेंटा वलाज के कपड़े – टोपियां और अन्य सामग्री खरीद रहे हैं। उपहार की खरीदारी भी की जा रही है। 25 दिसंबर को जन्मोत्सव मनाया जाएगा। इसके सभी चर्च में विशेष प्राधान्य सभा के बाद मिलन कार्यक्रम शुरू होगा। हजरतगंज बाजार रोड पर मेला भी लगेगा।

लव जिहाद के विरोध में केजीएमयू में हंगामा, कुलपति-अफसरों को घेरा

कार्रवाई की मांग को लेकर विहिप, बजरंग दल और करणी सेना ने किया प्रदर्शन

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में लव जिहाद और धर्मांतरण के प्रयास के विरोध में सोमवार को हिंदू संगठनों ने विवि परिजन में हंगामी प्रदर्शन किया। प्रदर्शनकारियों ने ब्राउन हाल पहुंची कुलपति डॉ. सोनिया नित्यानंद और अधिकारियों को घेर लिया। कुलपति ने प्रदर्शनकारियों की मांगों को गंभीरता से सुना, उनका ज्ञापन लेकर जांच कराने और दोषी मिलने पर आरोपी रेजिडेंट पर कार्रवाई का आश्वासन दिया। इसके बाद ही प्रदर्शनकारी शांत हुए।

ये है मामला

■ महिला रेजिडेंट केजीएमयू हॉस्टल में रहती थी। जुलाई 2025 में उसकी भेंट साथ में पढ़ाई करने वाले पुरुष रेजिडेंट डॉक्टर से हुई। बातचीत का सिलसिला शुरू हुआ। पीड़िता के परिवारीजनों का आरोप है कि पुरुष रेजिडेंट ने उसे प्रेमजाल में फंसा कर शोषण किया। जब बात शादी की आई तो रेजिडेंट ने धर्मांतरण का दबाव डाला। इस पर महिला रेजिडेंट राजी नहीं हुई तो उसे छोड़ दिया। इससे पीड़िता मानसिक रूप से परेशान हो गई। परिवारीजनों के अनुसार उसने बीते दिनों खुदकुशी का प्रयास किया। परिवारीजन ने मुख्यमंत्री जन सुनवाई पोर्टल में शिकायत दर्ज कराई है। राज्य महिला आयोग में भी गुहार लगाई है।

जांच कमेटी ने दर्ज किए पीड़िता- आरोपी के बयान

■ केजीएमयू के प्रवक्ता डॉ. केके सिंह ने बताया कि पीड़िता की लिखित शिकायत पर विश्वाशा कमेटी ने जांच शुरू कर दी है। सोमवार को कमेटी की पहली बैठक भी हुई। दोपहर बाद पीड़ित व आरोपी विश्वाशा कमेटी के सामने पेश हुए। दोनों के बयान दर्ज किए गए। कमेटी के सामने पुरुष डॉक्टर ने खुद को कुंवारा बताया। पूर्व में महिला डॉक्टर से शादी की बात को सिर से खारिज कर दिया। कमेटी ने आरोपी रेजिडेंट डॉक्टर से कुंवारा होने के सुबूत मांगे हैं, वयोंकि पीड़िता ने शिकायती पत्र में पहली डॉक्टर पत्नी के नाम का जिक्र किया है। दोनों से बयानों के आधार पर साक्ष्य भी मांगे गए हैं।



किंग जॉर्ज चिकित्सा विश्वविद्यालय में नारेबाजी करते विश्व हिंदू परिषद और बजरंग दल के पदाधिकारी व कार्यकर्ता।



कुलपति डॉ. सोनिया नित्यानंद को ज्ञापन देते विहिप – बजरंग दल के पदाधिकारी।

इंसाफ दिलाने के लिए संघर्ष जारी रहेगा

■ केजीएमयू के बाहर छत्रपति शाहूजी महाराज की प्रतिमा के पास करणी सेना के कार्यकर्ताओं ने टाकुर आशीष सिंह के अगुवाई में धरना – प्रदर्शन करअधिकारियों को ज्ञापन सौंपा। उन्होंने कहा कि हिन्दू रेजिडेंट को इंसाफ दिलाने के लिए संघर्ष जारी रहेगा। उधर, विहिप के संगठन मंत्री समरेंद्र सिंह, अवध प्रांत के संगठन मंत्री विजय प्रताप, लखनऊ पश्चिम जिले के अध्यक्ष सुभाष शर्मा, जिला मंत्री पंकज तिवारी ने कहा है कि ऐसे संवेदनशील मामले अधिकारी हीलाहवाली कर रहे हैं, जबकि मुख्यमंत्री और राज्य महिला आयोग की उपाध्यक्ष अर्पणा यादव मामले को सीधे सज्ञान ले रही हैं। जल्द ही विभाग के अधिकारियों के खिलाफ प्रदर्शन कर निष्कासन की मांग की जाएगी।

दलाल ने मरीज को पहुंचाया निजी अस्पताल, बनाया बंधक

कार्यालय संवाददाता, लखनऊ

अमृत विचार : कानपुर से रेफर होकर आए मरीज को केजीएमयू और बलरामपुर अस्पताल में आईसीयू में जगह नहीं मिली तो खुद को केजीएमयू का डॉक्टर बताकर दलाल ने मरीज को निजी अस्पताल भिजवा दिया। वहां पांच हजार में इलाज का ठेका लेकर मरीज को बंधक बना लिया गया। 10 हजार रुपये जमा कराए, 20 हजार और मांगे तो परिजन ने पुलिस को सूचना दे दी। पुलिस के हस्तक्षेप पर बंधन मुक्त हुए मरीज की दूसरे निजी अस्पताल में डायलिसिस कराई गई। कानपुर नगर जिले के तिश्ती निवासी जुबेर ने तहरीर में बताया कि पिता एसएम हयामत (55) हेपेटाइटिस-बी से पीड़ित हैं। उनकी किडनी की गंभीर समस्या है। उन्हें हैलट से रविवार को केजीएमयू रेफर किया गया था। केजीएमयू ट्रॉमा सेंटर पहुंचने पर आईसीयू बेड खाली न होने की बात कहकर बलरामपुर अस्पताल भेज दिया गया। जुबेर एम्बुलेंस से पिता को बलरामपुर अस्पताल ले जा रहे थे। इस बीच उनके पास अज्ञात नंबर से फोन आया। फोन करने वाले ने खुद को केजीएमयू का डॉक्टर बताया और कहा कि सरकारी खर्च पर निजी अस्पताल में इलाज करावा दूंगा। चौक स्थित यूनाइटेड अस्पताल को अपने मित्र का अस्पताल बताया। बलरामपुर

टाकुरगंज संयुक्त चिकित्सालय में जल्द शुरू होगी छह बेड की आईसीयू यूनिट

■ अमृत विचार, लखनऊ : टाकुरगंज संयुक्त चिकित्सालय में जनवरी के अंत तक आईसीयू शुरू करने की तैयारी है। 200 बेड की क्षमता वाले इस चिकित्सालय की इमरजेंसी में प्रतिदिन 30 से 40 मरीज भर्ती होते हैं। इसमें दो से तीन मरीज अति गंभीर अवस्था में आते हैं। आईसीयू की सुविधा न होने से इन मरीजों को हायर सेंटर भेजा जाता था, जिससे समय पर इलाज में दिक्कतें आती थीं। इसी को ध्यान में रखते हुए चिकित्सालय में छह बेड का आईसीयू स्थापित किया जा रहा है। इसमें दो बेड वैटेलर होंगे। विभाग के महानिदेशालय की ओर से आईसीयू उपकरणों की खरीद के लिए आठ लाख रुपये का बजट जारी किया गया है। सीएमएस डॉ. एसपी सिंह ने बताया कि जनवरी के अंत आईसीयू शुरू कर दिया जाएगा। उपकरण खरीद प्रक्रिया पूरी करई जा रही है। आईसीयू शुरू होने से क्षेत्र के गंभीर मरीजों को बड़ी राहत मिलने की उम्मीद है।

60 स्मार्ट पार्किंग शुरू करेगा नगर निगम

कार्यालय संवाददाता, लखनऊ

अमृत विचार : नगर निगम जल्द 60 स्मार्ट पार्किंग शुरू करने जा रहा है। इसके लिए नई पार्किंग नियमावली 2025 के तहत टेडर निकालने की तैयारी है। खुले में बनने वाली इन सभी पार्किंग में शौचालय, छाया, बिजली और पेयजल की सुविधा के साथ सुरक्षा के लिए कैमरे भी लगाए जाएंगे। पार्किंग की दरें तय कर दी गई हैं, ऑनलाइन भुगतान की सुविधा भी रहेगी। चयनित फर्म ने सर्वे करके पार्किंग के लिए 78 स्थल चिन्हित किए हैं। पार्किंग प्रबंधन समिति की हरी झंडी के बाद संचालन के लिए 60 पार्किंग 5 वर्षों के लिए दी जाएंगी। पार्किंग का बेहतर संचालन करने पर अवधि 3 वर्षों के लिए और बढ़ा दी जाएगी। नगर निगम की आठ भूमिगत पार्किंग और ट्रांसपोर्ट नगर की पांच ओपेन पार्किंग के लिए फर्मों का चयन कर

● पार्किंग में छाया, शौचालय, पेयजल, बिजली और सुरक्षा की चयनित फर्म करेगी व्यवस्था

● 5 वर्ष के लिए दी जाएंगी पार्किंग, संतोषजनक कार्य होने पर 3 वर्ष और बढ़ाई जाएगी अवधि

कियाए की दरें भी तय

■ पार्किंग प्रबंधन समिति ने पार्किंग में किराये की दरें भी तय कर दी हैं। दो पहिया वाहन के लिए दो घंटे के लिए 15 रुपये और चार पहिया वाहन के लिए 20 रुपये देने होंगे। इसके बाद दो पहिया वाहन के लिए प्रति घंटे 7 रुपये और चार पहिया वाहन के लिए 15 रुपये देने होंगे। 24 घंटे के लिए दो पहिया वाहनों का 57 रुपये और चार पहिया वाहनों का 120 रुपये देना होगा। दो पहिया वाहनों की पार्किंग का मासिक शुल्क 855 रुपये और चार पहिया के लिए 1800 रुपये लगेगे।

लिया है। नई पार्किंग नियमावली 2025 के तहत पांच वर्षों के लिए पार्किंग संचालन का कार्य दिया गया है। इनमें लालबाग स्थित नगर निगम मुख्यालय के सामने झंडी पार्क भूमिगत पार्किंग, दयानिधान पार्क, सरोजनी नायडू पार्क, अमीनाबाद झंडेवाला पार्क, नादान महल रोड, गोल मार्केट, चंदर नगर और भूतनाथ मार्केट स्थित भूमिगत पार्किंग शामिल हैं। इसके अलावा ट्रांसपोर्ट नगर की

नई पार्किंग नियमावली के तहत शहर में करीब 60 स्मार्ट पार्किंगों के लिए नगर निगम जल्द ही टेडर निकालेगा। इन पार्किंग में चयनित फर्म ही छाया, शौचालय, पेयजल, बिजली और सुरक्षा व्यवस्था करेगा। पार्किंग का संचालन 5 वर्षों के लिए दिया जाएगा। बेहतर कार्य पर 3 वर्ष अवधि और बढ़ाई जाएगी।

नरेंद्र श्रीवास्तव, अपर नगर आयुक्त, लखनऊ नगर निगम

पार्किंग नंबर 1, 2, 3, 4 और 10 शामिल हैं।



केंद्रीय विद्यालय के पास दिन में कई बार किया जाता है पानी का छिड़काव और कुछ दूर सेक्टर – 2 विकासनगर के पार्क में पेड़ की पत्तियों पर जमा धूल।



अमृत विचार

निगम के जिम्मेदार अफसरों को इन स्टेशनों के अलावा शहर के व्यस्त और भीड़-भाड़ वाले इलाके चारबाग, कैसरबाग, चौक, अमीनाबाद आदि क्षेत्रों में प्रदूषण नहीं दिखाता। कुछ गिने-चुने क्षेत्र ही नहीं शहर के तमाम इलाकों में लगे पेड़ों पर धूल की परत दिखाई पड़ती है। अधिकांश इलाकों में नगर निगम न तो सड़क पर पानी का छिड़काव और न पेड़ों की धुलाई की ओर ध्यान दे रहा है। यह जनता की सेहत के साथ खिलवाड़ और आंखों में धूल झांकने जैसा है।

नगर निगम ने सोमवार को अभियान चलाकर मुख्य मार्गों, सार्वजनिक स्थलों और फुटपाथों से अतिक्रमण हटाए। जोन 4 के अर्जुनगंज क्षेत्र में मरी माता मंदिर से हिमामऊ चौराह तक अपर नगर आयुक्त नम्रता सिंह के निर्देशन में जोनल अधिकारी शिल्पा कुमारी के नेतृत्व में टैले, गुमटी और अस्थायी अतिक्रमण हटाए। जोन 5 में जोनल अधिकारी विनीत कुमार सिंह के नेतृत्व में चंदर नगर भूमिगत पार्किंग से आलमबाग मेट्रो होते हुए अवध चौराह तक सड़क की दोनों पटरियों पर किए गए अस्थायी अतिक्रमण हटाए। साथ ही गंदगी और प्रतिबंधित पॉलीथीन पाये जाने पर 5100 रुपये शमन शुल्क वसूला।

सिटी ब्रीफ

भक्ति और प्रेम से ही पूरा होता जीवन का उद्देश्य

अमृत विचार, लखनऊ : हाता रामदास में सोमवार को शुरू हुई श्रीमद्भागवत कथा में वृंदावन के आचार्य विष्णु शरण भारद्वाज ने भागवत महात्म, गोकर्ण उपाख्यान और मंगलाचरण की कथा सुनाई। उन्होंने कहा कि भगवान की भक्ति और प्रेम से ही जीवन का वास्तविक उद्देश्य पूरा होता है। भागवत कथा सुनने से मनुष्य के जीवन में सकारात्मक परिवर्तन आता है। कथा हमें जीवन के सही मार्ग पर चलने की प्रेरणा देती है और हमारे मन को शुद्ध करती है। कथा के संयोजक राजेंद्र कुमार पांडे गुरु जी और मुख्य यजमान प्रीति सिन्हा ने बताया कि कथा 29 दिसंबर तक शाम 4 बजे से होगी। कथा में कैन्टोमेंट के नाभित सदस्य प्रमोद शर्मा, मुकेश, प्रीति सिंह, संगीता सिन्हा, आलोक अग्रवाल, सुरेश सिंह, विनोद अग्रवाल, संदीप गोयल और ललित सिंह मौजूद रहे।

सत्य मंदिर का वार्षिक महोत्सव मनाया

अमृत विचार, लखनऊ : इंदिरा नगर स्थित सिद्ध शक्तिपीठ सत्य मंदिर में ॐ रूप दर्शन का वार्षिक महोत्सव श्रद्धा व भयता के साथ मनाया गया। यह समारोह अत्यंत श्रद्धा, भक्ति एवं आध्यात्मिक उल्लास के साथ भव्य रूप से सम्पन्न हुआ। यह आयोजन आध्यात्मिक गुरु पूरुष एवं योगीराज अभिनव महाराज की उपस्थिति में सम्पन्न हुआ। कार्यक्रम का शुभारंभ भगवान की दिव्य वाणी के पाठ से हुआ।

बस स्टैंडों पर शिविर लगाकर की जांच

अमृत विचार, लखनऊ : अवध डिपो कैसरबाग, आलमबाग बस स्टैंड और आलमबाग डिपो में सोमवार को स्वास्थ्य शिविर लगाकर 126 लोगों का नेत्र परीक्षण और 239 लोगों की अन्य बीमारियों की जांच की गई। टीबी के लक्षण पाए जाने पर 13 लोगों के बलगम के नमूने जांच के लिए लिए गए हैं। शिविरों में टीबी स्क्रीनिंग, नेत्र परीक्षण, एचआईवी, एसटीआई, हेपेटाइटिस और सिफलिस से संबंधित जांच एवं परामर्श दिया गया। मुख्य चिकित्सा अधिकारी डॉ. एनबी सिंह ने बताया कि राज्य एड्स नियंत्रण सोसायटी के निदेशानुसार बस डिपो में कार्यरत चालक, परिचालक और सहयोगी स्टाफ पर एक ही स्थान पर स्वास्थ्य सेवाएं उपलब्ध कराने के लिए तीन दिवसीय शिविर लगाए गए हैं। शिविर का निरीक्षण जिला क्षय रोग अधिकारी डॉ. एके सिसिल ने किया। मंगलवार को शिविर चारबाग और नारदगंज और 24 दिसंबर को बीएसएम कैसरबाग और चिनहट – कमता बस स्टैंड में लगाए जाएंगे।

नाबार्ड-नियोजन की गोष्ठी हुई

अमृत विचार, लखनऊ : विकसित युपी विजन @2047 को गति देने के लिए नाबार्ड ने वर्ष 2026–27 की वार्षिक ऋण योजना के निर्माण की प्रक्रिया शुरू कर दी है। इस सिलसिले में नाबार्ड के उत्तर प्रदेश क्षेत्रीय कार्यालय में नियोजन विभाग और नाबार्ड की गोष्ठी हुई। जिसमें कृषि ऋण, ऋण – जमा (सीडी) अनुपात और निवेश योजनाओं पर चर्चा हुई। प्रमुख सचिव नियोजन आलोक कुमार ने बताया कि राज्य सरकार ने पहली बार जनपद स्तर पर जीडीपी का आकलन कराया है। जिससे जिला स्तरीय नियोजन को मजबूती मिलेगी। नाबार्ड के मुख्य महाप्रबंधक पंकज कुमार ने पीएनपी को अधिक डेटा – आधारित बनाने और सीडी अनुपात बढ़ाने के लिए व्यावहारिक सुझाव देने पर बल दिया। बैठक में जनपद –वार कृषि ऋण व सीडी अनुपात विश्लेषण पर भी चर्चा हुई। अधिकारियों ने उम्मीद जताई कि नाबार्ड और नियोजन विभाग के संयुक्त प्रयास से वार्षिक ऋण योजना 2026–27 अधिक प्रभावी बनेगी। बैठक में अलका बहुगुणा लौंडियाल, निदेशक, डीएसई, शालू गोयल, उप निदेशक, संजय कुमार श्रीवास्तव, अपर निदेशक, डॉ. राजेश कुमार चौहान, उप निदेशक सहित वरिष्ठ अधिकारी व प्रदेश के सभी जनपदों से नाबार्ड के जिला विकास प्रबंधकों ने सहभागिता की।

अवैध खनन पर छापा जेसीबी सीज

अमृत विचार, माल : थाना क्षेत्र के ग्राम आंट में अवैध मिट्टी खनन के मामले में पुलिस ने एक नामजद और अन्य अज्ञात के खिलाफ रिपोर्ट दर्ज कर ली है हल्का लेखपाल अशिका पाल ने थाने में दी तहरीर में बताया कि ग्राम आंट स्थित गाटा संख्या 181 व 182 में अवैध रूप से मिट्टी का खनन किया जा रहा था। जिसमें राजेन्द्र सिंह निवासी ग्राम आंट और कुछ अज्ञात लोग शामिल हैं। सूचना पर खनन एवं खनन अधिकारी अभिषेक कुमार पटेल मौके पर पहुंचे और खनन से सीजना वाहन जेसीबी को जब्त कर सीज कर दिया गया।

पैगंबर हजरत नूह की कश्ती है सेन्ट जोजफ कैथेड्रल चर्च

शहर के चर्च

कार्यालय संवाददाता, लखनऊ

अमृत विचार: हजरतगंज में मेफेयर सिनेमा के सामने बनी सेन्ट जोजफ कैथेड्रल चर्च शहर की सबसे खूबसूरत चर्च है। हजरतगंज में मेट्रो स्टेशन के बाहर से सफेद मार्बल की ईसा मसीह की सुंदर प्रतिमा अपनी ओर आकर्षित करती है।

वर्ष 1857 की क्रांति के बाद लखनऊ में शांति स्थापित हुई। तब आयरलैंड के फादर विलियस ग्लीसन ने कैथोलिक चर्च की अस्त व्यस्त दशा देखकर यहां चर्च बनाना तय किया। इस चर्च को बनाने के

● 1857 की क्रांति के बाद फादर विलियस ग्लीसन ने कराया था निर्माण

लिए उन्होंने लखनऊ कैथोलिक मिशन की सभी पुरानी जमीनों को बेच दिया। कुछ धन सरकार से लिया और कुछ जनता से जुटाया। वर्ष 1868 में कैथेड्रल चर्च का निर्माण कराया गया।

इस चर्च में 100 साल तक प्रार्थना का सिलसिला चलता रहा। इसके बाद 1968 में इसका पुनर्निर्माण किया गया। लखनऊ के कैथलिक बिशप डॉ. अल्बर्ट डी कानरेड डी वीटो ने 19 अप्रैल को नये चर्च की नींव रखी। 1977 में यह बनकर तैयार हो गया। इसका प्रार्थना हाल



हजरतगंज स्थित सेन्ट जोजफ कैथेड्रल चर्च में लगी प्रभु ईसा महीस की मूर्ति।

बहुत शानदार है। इसमें एक साथ 1000 लोग बैठकर प्रार्थना कर सकते हैं। लखनऊ के किसी भी चर्च में एक साथ इतने लोग प्रार्थना नहीं कर सकते। हाल में प्रवेश करते ही सामने क्रूस पर चढ़े ईसा मसीह की प्रतिमा दिखाई देती है। कैथेड्रल चर्च में बिशप का आवास और कार्यालय

भी बनाया गया है। इस चर्च को एक नाव के आकार में बनाया गया है। बताते हैं कि यह पैगंबर हजरत नूह की कश्ती है। उनके दौर में आये एक विनाशकारी तूफान में वही बचा था जो नूह की कश्ती में सवार था। इस चर्च की डिजाइन नूह की कश्ती की शक्ल में बनाकर यह बताया

स्टॉलों में विज्ञान के मॉडल, मंच पर लोक कला

युवा कल्याण एवं प्रांतीय रक्षक दल विभाग के राज्य युवा उत्सव में पहले दिन दिखा विद्यार्थियों का हुनर

कार्यालय संवाददाता, लखनऊ

अमृत विचार : युवा कल्याण एवं प्रांतीय रक्षक दल विभाग के राज्य युवा उत्सव में विज्ञान और कला का संगम देखने को मिला। उत्सव में विद्यार्थियों के जहां स्टॉलों में विज्ञान के मॉडलों का प्रदर्श किया वहीं मंच पर लोक कला का प्रदर्शन किया। युवा कल्याण एव खेल राज्यमंत्री ने मॉडलों को देखकर विद्यार्थियों का मनोबल बढ़ाया।

युवा कल्याण एवं प्रांतीय रक्षक दल विभाग की ओर से सोमवार को इंदिरा गांधी प्रतिष्ठान में तीन दिवसीय राज्य युवा उत्सव की शुरुआत हुई। इसका उद्घाटन मुख्य अतिथि युवा कल्याण एव खेल राज्यमंत्री गिरीश चन्द्र यादव मौजूदगी में उद्घाटन समारोह के दौरान मंत्री का स्वागत महानिदेशक युवा कल्याण सुहास एलवाई ने किया। इस वर्ष राज्य युवा उत्सव में कल्चरल ट्रैक के अन्तर्गत लोकगीत, लोकनृत्य की समूह व जीवन कौशल श्रेणी में कहानी लेखन, कविता, डिक्लेमेशन, पेंटिंग तथा इनोवेशन ट्रैक के अन्तर्गत साइंस मेला (विज्ञान प्रदर्शनी) का आयोजन किया जा रहा है।

राज्य युवा उत्सव का यह कार्यक्रम युवा प्रतिभाओं के लिए एक मंच साझा करता है। जहां एक ओर उन्हें अपनी कला को प्रदर्शित करने का अवसर प्राप्त होता है, वहीं दूसरी ओर सुदूरस्थ, बुद्धजीवी, पारंपरित युवाओं को एक दूसरे से बहुत कुछ सीखने का अवसर भी मिलता है। कार्यक्रम में प्रदेश के समस्त मण्डलों के विजयी युवा प्रतिभागी कल्चरल ट्रैक एवं इनोवेशन ट्रैक की प्रतियोगिताओं में भाग ले रहे हैं।



इंदिरा गांधी प्रतिष्ठान में आयोजित राज्य युवा उत्सव में लोक नृत्य प्रस्तुत करती छात्राएं।



इंदिरा गांधी प्रतिष्ठान में आयोजित राज्य युवा उत्सव में विद्यार्थियों का बनाया विज्ञान का मॉडल देखते खेल मंत्री गिरीश चन्द्र यादव।

वेस्ट मटेरियल वर्कशॉप शुरू

कार्यालय संवाददाता, लखनऊ

अमृत विचार: अलीगंज स्थित ललित कला अकादमी के क्षेत्रीय केंद्र में तीन दिवसीय वेस्ट मटेरियल वर्कशॉप सोमवार को शुरू हुई।

संस्कृति मंत्रालय भारत सरकार के स्वच्छता एक्शन प्लान के तहत वर्कशॉप का शुभारंभ राज्य ललित कला अकादमी के अध्यक्ष डॉ. सुनील कुमार विश्वकर्मा ने किया। विशिष्ट अतिथि संगीत नाटक अकादमी के अध्यक्ष प्रो. जयंत खोत, क्षेत्रीय सचिव ललित कला अकादमी, प्रसिद्ध कलाकार गरिमा रानी एवं वरिष्ठ सिरेमिक कलाकार ममता राधा रहे। गाजीपुर से आई प्रसिद्ध कला विशेषज्ञ डॉ. किरण भारद्वाज के



वेस्ट मटेरियल वर्कशॉप में कलाकृतियां बनाते प्रतिभागी।

निर्देशन में आयोजित इस कार्यशाला में कॉलेज ऑफ आर्ट्स एंड क्राफ्ट्स लखनऊ विश्वविद्यालय, ललित कला विभाग, डॉ. शकुंतला मिश्रा विश्वविद्यालय, गोयल इंस्टीट्यूट के विद्यार्थियों एवं अनेक कलाकारों ने भाग लिया। विशेषज्ञ डॉ. किरण

भारद्वाज ने कलाकारों और विद्यार्थियों के साथ मिलकर वेस्ट मटेरियल का सृजनात्मक उपयोग करते हुए उत्कृष्ट मूर्तियां एवं कलाकृतियों की रचना की। डॉ. सुनील कुमार विश्वकर्मा ने कहा कि स्वच्छता केवल सरकारी कार्यक्रम नहीं बल्कि सामाजिक जिम्मेदारी है।

ईश्वरीय स्वप्नाशीष सेवा समिति ने बांटे कंबल

अमृत विचार, लखनऊ :

ईश्वरीय स्वप्नाशीष सेवा समिति की ओर से सनातन ध्वज वाहिका सपना गोयल के मार्गदर्शन में वार्षिक आयोजन सेवा पखवाड़े के अंतर्गत सोमवार को देवा रोड स्थित परमानंद हरिहर मंदिर में महादेव का विशेष सोमवारीय अनुष्ठान पूजन किया गया। ठंड को देखते हुए जरूरतमंदों को सपना गोयल ने कम्बल वितरित कि। रविवार 28 दिसम्बर को मासिक आध्यात्मिक संगोष्ठी का आयोजन भूतनाथ मार्केट स्थित बी-209 सावित्री प्लाजा में किया जाएगा।

चर्च प्रबंधन

■ फादर डोनाल्ड डिसुजा कैथेड्रल चर्च का प्रबंधन देखते हैं। फादर डिसुजा एक जानेमाने शिक्षाविद भी हैं। राजधानी के मिशनरी स्कूलों के वह चंसलर भी हैं।

कैसे पहुंचें

■ यह चर्च हजरतगंज मेट्रो स्टेशन के प्रवेश द्वार पर है, इस नाते यहां पहुंचना भी बहुत आसान है। हजरतगंज के मुख्य बाजार में होने के नाते यहां किसी भी समय पहुंचा जा सकता है।

गया है कि परमेश्वर की शरण में आने वाला ही बाकी बचेगा। इस गिरजा घर की लम्बाई 40 मीटर और चौड़ाई 30 मीटर है।



राय उमानाथ बली प्रेक्षागृह में नृत्य प्रस्तुत करतीं स्मृति और कांतिका।

अमृत विचार

स्मृति और कांतिका ने पेश की लखनऊ घराने की खूबसूरती

कार्यालय संवाददाता, लखनऊ

अमृत विचार: बिरजू महाराज कथक संस्थान की ओर से सोमवार को राय उमानाथ बली प्रेक्षागृह में कथक संध्या का आयोजन किया गया। लखनऊ घराने की सुप्रसिद्ध

कवित एवं खास बंदिशों को तीन लय में चक्कर प्रदर्शित किया गया। इसी के साथ दादरा के छंद में पैरों के काम प्रदर्शित किया गया।

अगले चरण में कजरी प्रस्तुत की गयी। जिसके बोल हैं नहीं आए घनश्याम घेरी आई बदरी... इस प्रस्तुति में राधा के विरह को प्रकट किया गया। जो कृष्ण के आगमन के लिए व्याकुल है। कांतिका मिश्रा ने अभिनय पक्ष के अन्तर्गत द्रौपदी को प्रकट करते हुए नारी शक्ति को अद्भुत रूप से दर्शाया। अन्तिम प्रस्तुति में लय गति के तहत लखनऊ घराने की खास बंदिशें और तिहाई परन गत को अंतिम द्रुतलय में प्रस्तुत किया गया। इस प्रस्तुति में टुकड़ों और परन के साथ-साथ लय गति को भी प्रस्तुत किया गया। कार्यक्रम के समापन में छमाही अभिरुचि पाठ्यक्रम के विद्यार्थियों को प्रमाण पत्र वितरित किये गये। कथक संध्या में पड़तन पर पंडित अनुज मिश्रा एवं नेहा सिंह मिश्रा, तबला पर पंडित विकास मिश्रा, गायन में प्रखर पांडे, सरोद पर ध्रुव त्रिपाठी और बांसुरी पर दीपेंद्र कुंवर संगत कर रहे थे।

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

अमृत विचार

कवित एवं खास बंदिशों को तीन लय में चक्कर प्रदर्शित किया गया। इसी के साथ दादरा के छंद में पैरों के काम प्रदर्शित किया गया।

अगले चरण में कजरी प्रस्तुत की गयी। जिसके बोल हैं नहीं आए घनश्याम घेरी आई बदरी... इस प्रस्तुति में राधा के विरह को प्रकट किया गया। जो कृष्ण के आगमन के लिए व्याकुल है। कांतिका मिश्रा ने अभिनय पक्ष के अन्तर्गत द्रौपदी को प्रकट करते हुए नारी शक्ति को अद्भुत रूप से दर्शाया। अन्तिम प्रस्तुति में लय गति के तहत लखनऊ घराने की खास बंदिशें और तिहाई परन गत को अंतिम द्रुतलय में प्रस्तुत किया गया। इस प्रस्तुति में टुकड़ों और परन के साथ-साथ लय गति को भी प्रस्तुत किया गया। कार्यक्रम के समापन में छमाही अभिरुचि पाठ्यक्रम के विद्यार्थियों को प्रमाण पत्र वितरित किये गये। कथक संध्या में पड़तन पर पंडित अनुज मिश्रा एवं नेहा सिंह मिश्रा, तबला पर पंडित विकास मिश्रा, गायन में प्रखर पांडे, सरोद पर ध्रुव त्रिपाठी और बांसुरी पर दीपेंद्र कुंवर संगत कर रहे थे।

समकालीन कलाकारों की चित्रकला प्रदर्शनी शुरू

■ अमृत विचार, लखनऊ : सिनाप्से इंटरनेशनल आर्ट गैलरी ने द सेंद्रम के सहयोग से देश के विभिन्न हिस्सों से आए प्रतिष्ठित समकालीन कलाकारों की एक समूह चित्रकला प्रदर्शनी का आयोजन किया। प्रदर्शनी में भाग लेने वाले कलाकारों में वडोदरा – गुजरात से अरुणांशु चौधरी एवं अमरनाथ शर्मा, ओडिशा से सम्भित पांडा, दिल्ली से उमा शंकर पाठक तथा लखनऊ से राहुल राय और उमेश प्रताप सिंह की कृतियां शामिल की गई हैं। इस प्रदर्शनी को द थाउजेंड माइल्स इन वन ब्रश स्टोक शीर्षक दिया गया है। प्रदर्शनी का उद्घाटन दीप प्रज्ज्वलन और ई – कैटलॉग के विमोचन के साथ मुख्य अतिथि जल शक्ति मंत्री स्वतंत्र देव सिंह, विशिष्ट अतिथि शकुंतला मिश्रा विश्वविद्यालय के ललित कला एवं परफार्मिंग आर्ट्स संकाय के डीन पी राजीव नयन द्वारा सम्पन्न हुआ। यह प्रदर्शनी 5 जनवरी 2025 तक रोजाना पूर्वाह्न 11 बजे से शाम 7 बजे तक खुली रहेगी।

सिटी डायरी

जेएसडब्ल्यूएमजी मोटर ने गोरखपुर में लॉन्च की ऑल-न्यू हेक्टर

अमृत विचार, लखनऊ : जेएसडब्ल्यूएमजी मोटर इंडिया ने गोरखपुर में अपनी नई ऑल-न्यू एमजी हेक्टर लॉन्च की। इस नई पसयूवी में कॉम्पैक्ट और आकर्षक डिजाइन, बेहतरीन आराम, उन्नत तकनीक और डायनामिक ड्राइविंग अनुभव शामिल हैं। लांचिंग के मौके पर कंपनी के सेल्स हेड एसके थॉम्पसन, कस्टमर रिलेशनशिप मैनेजर श्रेया दिवेदी, सेल्स मैनेजर ऋषभ पांडेय और मार्केटिंग हेड अनुज प्रताप सिंह मौजूद रहे। ऑल-न्यू हेक्टर में प्रीमियम सैलून-लुक के साथ 5-सीटर वेरिएंट के लिए ड्यूल-टोन आइवरी-ब्राउन और 7-सीटर वेरिएंट के लिए ऑल-ब्लैक थीम दी गई है। सुरक्षा और आराम पर विशेष ध्यान दिया गया है। नई पसयूवी की शुरुआती कीमत 11.99 लाख एक्स-शोरूम, इंडिया रखी गई है।

कार लॉन्च करते कंपनी के अधिकारी।



नवनिर्वाचित पदाधिकारियों के साथ प्रदेश अध्यक्ष संजय गुप्ता।

सुनील अध्यक्ष और सुरेंद्र बने महामंत्री

अमृत विचार, लखनऊ : उत्तर प्रदेश आदर्श व्यापार मंडल ने सोमवार को ट्रांसपोर्ट नगर इकाई का गठन किया। इसमें सर्वसम्मति से सुनील मौर्या अध्यक्ष, सुरेंद्र मौर्या महामंत्री चुने गए। आनंद यादव, रंजीत मौर्या उपाध्यक्ष, अजय प्रताप सिंह कोषाध्यक्ष, अमित शर्मा संगठन मंत्री, राजीव गुप्ता मीडिया प्रभारी, जयभान सिंह सह मीडिया प्रभारी, आशीष जैन मंत्री, सुनील विधि सलाहकार, महेंद्र लाल अरोड़ा एवं राधे पाल संरक्षक बनाए गए। संतोषी, संतोष कुमार शुक्ला, राम मेहर शर्मा, विनोद मौर्या, सुधीर पाल को कार्यकारिणी सदस्य चुना गया। ट्रांसपोर्ट नगर क्षेत्र के व्यापारियों ने व्यापार मण्डल की सदस्यता भी ली। प्रदेश अध्यक्ष संजय गुप्ता, वरिष्ठ उपाध्यक्ष अविनाश त्रिपाठी, उपाध्यक्ष गुरूप्रीत सिंह वड्डा, कोषाध्यक्ष मो.अफजल, संदीप सिंह गौर, मोहित कपूर मौजूद रहे।



संगोष्ठी में सम्मानित किए गए लोगों के साथ अतिथि और आयोजक।



प्रशिक्षण के समापन समारोह में वार्डन और अतिथि।

90 वार्डन का प्रशिक्षण पूरा

अमृत विचार, लखनऊ : नागरिक सुरक्षा संगठन तृतीय बैच के क्षमता निर्माण कार्यक्रम में 90 वार्डन का प्रशिक्षण सोमवार को पूरा हो गया। समापन समारोह के मुख्य अतिथि पश्चिमी जोन के पुलिस उपायुक्त विश्वजीत श्रीवास्तव ने कहा कि साइबर क्राइम का भी प्रशिक्षण दिया गया है। आगे के बैचों में भी ये प्रशिक्षण दिया जाएगा। उन्होंने कहा कि एक्सिडेंट में मौत का प्राप्न बढ़ रहा है। वार्डन अगर प्राथमिक उपचार की ट्रेनिंग वार्डन लेना चाहें तो प्रशिक्षित डॉक्टर की टीम प्रशिक्षण देगी। कार्यक्रम की अध्यक्षता करते हुए चीफ वार्डन अमरनाथ मिश्र ने की। नागरिक सुरक्षा संगठन के चीफ वार्डन के स्टाफ ऑफिसर ऋतु राज रस्तोगी, सुनील शुक्ला, मफीस अहमद उपस्थित रहे।

द्वारिका प्रसाद और चन्द्रपाल को याद किया

अमृत विचार, लखनऊ : उत्तर प्रदेश हिन्दी संस्थान की ओर से हिन्दी संस्थान के निराला सभागार लखनऊ में सोमवार को द्वारिका प्रसाद माहेश्वरी और चन्द्रपाल सिंह यादव मयंक की स्मृति में संगोष्ठी का आयोजन किया गया। इसमें संस्थान की प्रधान संपादक डॉ. अमिता दुबे ने वक्ता डॉ. सुरेंद्र विक्रम, डॉ. नागेश पाण्डेय संजय एवं डॉ. रजनीकान्त शुक्ल को स्मृति चिह्न भेंट कर सम्मानित किया।

सिटी ब्रीफ

बीकेटी की लड़कियां
वॉलीबाल, खो-खो में
बनी चैंपियन

अमृत विचार, लखनऊ : सांसद खेल महोत्सव मोहनलाल गंज के दूसरे दिन वॉलीबाल, खो-खो और कबड्डी के मुकाबले खेले गये। केडी सिंह बाबू स्टेडियम के वॉलीबाल कोर्ट पर खेले गए मुकाबले में महिला सीनियर और जूनियर वर्ग में बख्शी का तालाब चैंपियन बनी, जबकि मोहनलालगंज उपविजेता रही। खो-खो महिला के सीनियर वर्ग में भी बख्शी का तालाब और मोहनलाल गंज क्रमशः विजेता और उपविजेता रहे। जूनियर वर्ग में सरोजनी नगर टीम ने बाजी मारी जबकि मोहनलाल गंज की टीम रनर अप रही। चौक स्टेडियम में महिला कबड्डी के मुकाबले खेले गये। इसके सीनियर वर्ग में सरोजनी नगर और जूनियर वर्ग में मलिहाबाद चैंपियन रही।

रंकी, काजल और रश्मि अगले दौर में

अमृत विचार, लखनऊ : अटल बिहारी वाजपेयी जन्मशताब्दी वर्ष के अवसर खेल विभाग और उत्तर प्रदेश बौक्सिंग संघ के सम्मन्ध से प्रदेश स्तरीय सीनियर महिला के दूसरे दिन मेहमान टीम के खिलाड़ी छाये रहे। केडी सिंह बाबू स्टेडियम स्थित बौक्सिंग हॉल में आज खेले गए मुकाबलों में झारसी की रंकी किशोरी, वाराणसी की काजल, आगरा की रश्मि बघेल, मेरठ की चंचल चौधरी, अलीगढ़ की कुसुम, सहारनपुर की अशिका त्यागी ने अपने मुकाबले जीत कर अगले दौर में जगह बनाई।

राज्य स्तरीय टेनिस प्रतियोगिता आज से

अमृत विचार, लखनऊ : यूपीटीए यूपी स्टेट टेनिस टूर्नामेंट का आगाज मंगलवार से होगा। विजयंत खंड स्थित मिनी स्टेडियम में आयोजित इस प्रतियोगिता में प्रदेश भर से अंडर-10 से लेकर ओपन कैटेगरी में बालक बालिका, पुरुष और महिला वर्ग में खिलाड़ी जीत के लिए जौरआजमाइश करेंगे। उत्तर प्रदेश टेनिस एसोसिएशन (यूपीटीए) के सचिव पुनीत अग्रवाल ने बताया कि उपजातम यूपीटीए के अध्यक्ष नवनीत सहगल करेंगे। गृह सचिव अटल राय भी इस अवसर पर मौजूद रहेंगे। इसमें 30 वर्ष से लेकर 60 वर्ष से अधिक आयु वर्ग के खिलाड़ी खेलते नजर आयेंगे।

भाषा विवि के कुलपति को ‘आगरा रत्न’ सम्मान

अमृत विचार, लखनऊ : खाजा मुर्नुद्दीन विश्वी भाषा विश्वविद्यालय के कुलपति प्रो. अजय तनेजा को उनके उत्कृष्ट शैक्षणिक नेतृत्व के लिए ‘आगरा रत्न’ सम्मान से अलंकृत किया गया। यह सम्मान विद्यार्थी यूथ फाउंडेशन समिति की ओर से रविवार को विचुडुश्यां स्थित माधुर्य वैश्य महासभा भवन ऑडिटोरियम आगरा में आयोजित भव्य समारोह में प्रदान किया गया। कार्यक्रम की मुख्य अतिथि कुलपति प्रो. आशु रानी रही। विशिष्ट अतिथियों में महंत योगेश पुरी, केंद्रीय मंत्री एस. पी. सिंह बघेल, राहुल चतुर्वेदी पाठक, रुचि चतुर्वेदी, राहुल चतुर्वेदी तथा महेंद्र खंडेलवाल प्रमुख रूप से उपस्थित रहे।

गणित संख्याओं का खेल नहीं, ब्रम्हांड की भाषा

अमृत विचार, लखनऊ : भारतीय गणितज्ञ श्रीनिवास रामानुजन की जयंती के उपलक्ष्य में ‘राष्ट्रीय गणित दिवस’ के अवसर पर नेशनल पीजी कॉलेज में विशेष व्याख्यान का आयोजन किया गया। कार्यक्रम का मुख्य विषय गणित व ब्रम्हांड की भाषा जैसे विषय पर रामानुजन के सिद्धांतों की प्रासंगिकता रहा। मुख्य वक्ता ने अपने संबोधन में गणित के डर को दूर करने और दैनिक जीवन में तार्किक सोच विकसित करने पर बल दिया। उन्होंने रामानुजन के संघर्षपूर्ण जीवन और ‘मॉक थोटा फंक्शन’ जैसे उनके महत्वपूर्ण योगदानों पर विस्तार से प्रकाश डाला। उन्होंने कहा गणित केवल संख्याओं का खेल नहीं है, बल्कि यह ब्रम्हांड की भाषा है।

एनएसयूआई ने जताया विरोध

अमृत विचार, लखनऊ : लखनऊ विश्वविद्यालय में छात्रवृत्ति से संबंधित कार्य के लिए एनएसयूआई ने विरोध किया। संगठन से जुड़े छात्रों का कहना है कि सोमवार को 100-150 छात्र घंटों से लाइन में खड़े रहे। इस दौरान बार-बार बिजली कटने की समस्या और न्यू कैंपस में बायोमेट्रिक सुविधा का अभाव छात्रों की परेशानी का मुख्य कारण है। एनएसयूआई पदाधिकारियों ने तत्काल संबंधित अधिकारियों से मिलने का प्रयास किया, लेकिन अधिकारी उपलब्ध नहीं हो सके। इसके विरोध में छात्रों ने प्रदर्शन किया गया। छात्रों की मांग है कि न्यू कैंपस में अविलंब बायोमेट्रिक सुविधा शुरू की जाए। इस सुविधा के न होने के कारण छात्रों को कड़ाके की ठंड में घंटों खड़ा रहना पड़ता है।

एआई से होगा कृषि समस्या का समाधान

विकसित भारत के लिए एआई और रोबोटिक्स आधारित स्मार्ट कृषि पर हो रही अंतरराष्ट्रीय कांग्रेस

कार्यालय संवाददाता, लखनऊ

अमृत विचार : विकसित भारत के निर्माण में कृषि और बागवानी क्षेत्र की महत्वपूर्ण भूमिका है। इसी दिशा में रोबोटिक्स और एआई आधारित स्मार्ट कृषि पर देश-विदेश के वैज्ञानिकों ने अपने विचार और सुझाव प्रस्तुत किए। इंटीग्रल विश्वविद्यालय में कृषि क्षेत्र के विकसित भारत में योगदान को लेकर दो दिवसीय अंतरराष्ट्रीय कांग्रेस का आयोजन किया गया है। विश्वविद्यालय में एआईआरएसए-वीबीकॉन 2025 का आयोजन उत्तर प्रदेश कृषि अनुसंधान परिषद के सहयोग से किया जा रहा है।

भारतीय कृषि को तकनीक आधारित, नवोन्मेषी और टिकाऊ बनाने के उद्देश्य से आयोजित इस सम्मेलन में विशेषज्ञ विभिन्न समाधान प्रस्तुत कर रहे हैं। इसमें देश-विदेश से आए शिक्षाविद,



इंटीग्रल विश्वविद्यालय में आयोजित अंतरराष्ट्रीय कांग्रेस में जुटे देश-विदेश के कृषि वैज्ञानिक।

● इंटीग्रल विश्वविद्यालय में आयोजित कार्यक्रम में बोले विशेषज्ञ

वैज्ञानिक, शोधकर्ता, नीति-निर्माता, उद्योग विशेषज्ञ, कृषि उद्यमी और प्रगतिशील किसान भाग ले रहे हैं। मुख्य अतिथि राज्यमंत्री उद्यान, कृषि विपणन

कार्यक्रम में ये लोग रहे मौजूद

- कार्यक्रम में कुलाधिपति प्रो. एस. डब्ल्यू. अख्तर, रानी लक्ष्मीबाई केंद्रीय कृषि विश्वविद्यालय के कुलाधिपति प्रो. पंजाब सिंह, डॉ. मनोज नांदेओसिंह, महासचिव अफ्रीकी-एशियाई ग्रामीण विकास संगठन, भारत में गाम्बिया के उच्चायुक्त एवई मुस्तफा जवारा, डॉ. संयद नदीम अख्तर, प्रो. जावेद मुसरत, नेपाल के पूर्व कृषि मंत्री अकबाल अहमद शाह, एमेरिटस के चेयरमैन डॉ. एम. जे. खान, डॉ. माजिन अल मसूदी, सुनील चौधरी, कलीमुल्लाह खान सहित अनेक गणमान्य लोग उपस्थित रहे।

एवं कृषि विदेश व्यापार दिनेश प्रताप सिंह ने कहा कि उन्नत

तकनीकों के प्रयोग से कृषि उत्पादन, किसानों की आय और

हिमालय के रहस्यों पर शोध करेगा लविवि

कार्यालय संवाददाता, लखनऊ

अमृत विचार : लखनऊ विश्वविद्यालय के भूविज्ञान विभाग के शोधार्थी हिमालयी रहस्यों पर शोध करेंगे, जिसके लिए विश्वविद्यालय को 90 लाख रुपये का अनुदान प्राप्त हुआ है। राष्ट्रीय अनुसंधान फाउंडेशन की एडवॉरंड रिसर्च ग्रांट योजना के अंतर्गत विश्वविद्यालय को राष्ट्र स्तरीय शोध परियोजना मिली है। यह परियोजना डॉ. शशि रंजन राय, सहायक प्राध्यापक, भूविज्ञान विभाग के नेतृत्व में संचालित की जाएगी। इसके अंतर्गत उत्तर-पश्चिम हिमालय के जियानबुल डोम के टेक्टोनेोमेटामॉर्फिक व टेक्टोनेोथर्मल विकास का अध्ययन किया जाएगा।

लखनऊ विश्वविद्यालय शोधार्थी देशभर से प्राप्त 12,600 प्रस्तावों में से चयनित किया गया है। इस शोध के तहत उत्तर-पश्चिम हिमालय के जियानबुल डोम का टेक्टोनेोथर्मल विकास, विवर्तनिकी, द्रव समावेशन,

- देशभर से 12,600 प्रस्तावों में चयनित हुआ विश्वविद्यालय
- विश्वविद्यालय को मिला 90 लाख का एएनआरएफ अनुदान



भू-रसायन तथा दाब-ताप-काल पथ का अध्ययन किया जाएगा। इसके लिए संरचनात्मक भूविज्ञान, खनिज रसायन, द्रव समावेशन अध्ययन, भू-रसायन एवं कार्यांतरित शैलविज्ञान को समेकित रूप से अपनाया जाएगा। अध्ययन का एक प्रमुख परिणाम एक सुदृढ़ दाब-ताप-काल पथ का निर्धारण होगा, जो हिमालयी भू-परपटी के तापीय एवं विवर्तनिक इतिहास को समझने में महत्वपूर्ण आधार प्रदान करेगा।

माध्यमिक विद्यालयों में मनाया ब्रेल लिपि में 21 पुस्तकें छात्रों को कराई जाएंगी उपलब्ध

जाएगा वीर बालक दिवस

कार्यालय संवाददाता, लखनऊ

अमृत विचार : पंजाब के फतेहगढ़ साहिब को पहले सरहिंद कहा जाता था, जहां सिखों के दसवें गुरु गोविंद सिंह के पुत्रों को वहां के नवाब ने इस्लाम कबूल न करने के कारण दीवार में चुनवा दिया था। बालक जोरावर सिंह और फतेह सिंह की वीर गाथाएं केवल इतिहास तक सीमित न रह जाएं, बल्कि वर्तमान पीढ़ी को उनकी वीरता से प्रेरणा मिल सके, इसी उद्देश्य से माध्यमिक शिक्षा विभाग वीर बालक दिवस का आयोजन करने जा रहा है। मंडल के सभी माध्यमिक विद्यालयों में यह राष्ट्रव्यापी उत्सव के रूप में 26 दिसम्बर को मनाया जाएगा।

प्रधानमंत्री नरेंद्र मोदी द्वारा साहिब गुरु गोविंद सिंह के चारों साहिबजादों के स्मृति में 26 दिसम्बर को वीर बालक दिवस घोषित किया गया है। दशम गुरु के चार सुपुत्र अजीत सिंह,

- राष्ट्र निर्माण और विकसित भारत में बच्चों की भूमिका पर होगा वाद-विवाद
- 26 दिसम्बर को गुरु गोविंद सिंह के पुत्रों के बलिदान को किया जाएगा याद

वीर बाल दिवस के इस राष्ट्रव्यापी उत्सव से विद्यार्थियों में अपनी संस्कृति और इतिहास के साथ राष्ट्रबोध का विकास होगा। विकसित भारत और महाशक्ति भारत का बीजारोपण होगा।

डॉ. दिनेश कुमार मंडलीय विज्ञान प्रागति अधिकारी

जुझार सिंह, जोरावर सिंह और फतेह सिंह के बलिदान की स्मृति में यह आयोजन किया जाएगा। इसके लिए शिक्षा निदेशक माध्यमिक डॉ. महेंद्र देव ने मंडल के सभी छह जिलों के

चार प्रकार की होंगी गतिविधियां

- प्रार्थना सभा में वीर बालकों के बलिदान और गुरु गोविंद सिंह के जीवन परिचय की जानकारी
- विकसित भारत के लिए मेरा दृष्टिकोण विषय पर निबंध लेखन
- राष्ट्र निर्माण में बच्चों की भूमिका विषय पर वाद-विवाद
- डिजिटल इंडिया- युवाओं के लिए अवसर विषय पर डिजिटल प्रस्तुतिकरण

माध्यमिक विद्यालयों में वीर बालक दिवस मनाने के विस्तृत दिशा-निर्देश जारी किए हैं। संयुक्त शिक्षा निदेशक डॉ. प्रदीप कुमार ने सभी जिला विद्यालय निरीक्षकों को निर्देशों के अनुपालन के आदेश दिए हैं।

कार्यालय संवाददाता, लखनऊ

अमृत विचार : डॉ. शकुन्तला मिश्रा राष्ट्रीय पुनर्वास विश्वविद्यालय में भारत बौद्धिक्स योजना के अंतर्गत कला, विज्ञान और सामाजिक विज्ञान विषयों पर आधारित 21 पुस्तकों का विमोचन कुलपति आचार्य संजय सिंह ने किया। इस अवसर पर कुलपति ने कहा कि भारतीय ज्ञान परंपरा से जुड़ी इन पुस्तकों को ऑडियो-विजुअल माध्यम, सांकेतिक भाषा और ब्रेल लिपि में भी उपलब्ध कराया जाएगा, ताकि दिव्यांग विद्यार्थियों को अध्ययन में सुविधा मिल सके।

कार्यक्रम में भारती उच्च शिक्षा संस्थान के क्षेत्र संयोजक प्रो. जयशंकर पांडेय, डीन ऑफ एकेडमिक अफेयर्स वीके सिंह, विश्वविद्यालय के कुलसचिव रोहित सिंह, कुलानुशासक प्रो. सीके दीक्षित, निदेशक भर्ती डॉ.



पुस्तकों का विमोचन करते कुलपति व अन्य।

- भारत बौद्धिक्स परीक्षा का आयोजन 31 जनवरी व 1 फरवरी को
- विजेताओं को मिलेगा नकद पुरस्कार

संजीव गुप्ता, अधिष्ठाता छात्र कल्याण प्रो. आशुतोष पांडेय, अल्पग गल्स कॉलेज की प्रो. बीना राय, नागरिक शिक्षा निकेतन की प्रो. सुनीता कुमार, समाजशास्त्र

विभाग के डॉ. विजय वर्मा तथा कुत्रिम अंग एवं पुनर्वास केंद्र के कार्यशाला प्रबंधक डॉ. रणजीत कुमार उपस्थित रहे।

प्रो. जयशंकर पांडेय ने बताया कि विद्या भारती उच्च शिक्षा संस्थान की ओर से केंद्रित “भारत बौद्धिक्स” परीक्षा का आयोजन उच्च शिक्षा के स्नातक और परास्नातक विद्यार्थियों के लिए

31 जनवरी और 1 फरवरी को किया जाएगा। यह परीक्षा हिंदी और अंग्रेजी दोनों भाषाओं में होगी। परीक्षा 100 अंकों की होगी, जिसमें 80 अंक बहुविकल्पीय प्रश्नों और 20 अंक वर्णनात्मक प्रश्नों के लिए निर्धारित होंगे। देशभर में उत्कृष्ट प्रदर्शन करने वाले विद्यार्थियों को नगद पुरस्कार प्रदान किए जाएंगे।

अवध हास्पिटल रनर्स फॉर विकट्री बना विजेता

अमृत विचार, लखनऊ : मैन ऑफ द मैच करन आडवाणी के आलराउंड प्रदर्शन व दीपेश वासवानी (31) की पारी से अवध हास्पिटल रनर्स फॉर विकट्री ने सिंधी प्रीमियर लीग की विजेता टॉफी पर कब्जा जमा लिया। सिंधी काउंसिल ऑफ इंडिया यूथ विंग यूपी चैंप्टर की लखनऊ इकाई एवं समस्त सिंधी पूंय पंचायत के संयुक्त तत्वावधान में आशियाना स्थित मल्टी प्लेटिंविटी सेंटर मैदान पर आयोजित लीग के फाइनल में अवध हाॅस्पिटल रनर्स फॉर विकट्री ने

जेबी गुप को पांच विकेट से हरयाया। समापन समारोह में मुख्य अतिथि बाबा साई मोहन लाल (शिव शांति आसूदाराम आश्रम, लखनऊ) ने विजेता व उपविजेता टीम को ट्रॉफी प्रदान कर सम्मानित किया। अवध हास्पिटल रनर्स फॉर विकट्री को 75 हजार और उपविजेता जेबी गुप को 41 हजार रुपए का नकद पुरस्कार प्रदान किया। सरोजनीनगर विधायक डॉ.राजेश्वर सिंह की ओर से विजेता को 50 हजार रुपए व उपविजेता को 25 हजार रुपए का नगद पुरस्कार प्रदान किया गया।

पुनर्वास विवि में कला प्रदर्शनी का हुआ उद्घाटन

कार्यालय संवाददाता, लखनऊ

अमृत विचार : डॉ. शकुंतला मिश्रा राष्ट्रीय पुनर्वास विश्वविद्यालय में राज्य ललित कला अकादमी द्वारा क्षेत्रीय कला प्रदर्शनी 2025-26 का उद्घाटन किया गया। मुख्य अतिथि श्याम बिहारी गुप्ता ने अपने उद्बोधन में कहा कि कला समाज की संवेदनाओं को स्वर देती है और ऐसे आयोजन कलाकारों को नई दिशा व पहचान प्रदान करते हैं। विशिष्ट अतिथि राज्य ललित कला अकादमी के अध्यक्ष डॉ.

सुनील कुमार विश्वकर्मा ने अकादमी की भूमिका, उद्देश्यों एवं कलाकारों के लिए उपलब्ध योजनाओं पर विस्तृत जानकारी दी। विशिष्ट अतिथि गिरीश चंद्र मिश्रा ने कला की विभिन्न विधाओं के आपसी समन्वय पर प्रकाश डालते हुए कहा कि चित्रकला, मूर्तिकला, नृत्य एवं अन्य कलाएं एक-दूसरे को समृद्ध करती हैं। इस अवसर पर प्रो. पी. राजीव नयन, डॉ. अवधेश मिश्रा, डॉ. सुनीता शर्मा उपस्थित रहे। यह प्रदर्शनी 22 से 24 दिसंबर तक दर्शकों के लिए खुली रहेगी।

अपराध कर्ड युवाओं ने खाड़ी देश में नौकरी के लिए हासिल की थी जाली मार्कशीट

पांच राज्यों में फैले हैं जाली मार्कशीट गिरोह के तार, जांच तेज

कार्यालय संवाददाता, लखनऊ

अमृत विचार : गोमतीनगर के विकासखंड में किराए का मकान लेकर जाली मार्कशीट छापने वाले गिरोह के तार पंजाब, हरियाणा, नागालैंड, दिल्ली और मेघालय तक फैले हुए हैं। रविवार को गिरफ्तार किए गए तीन आरोपियों से पूछताछ में इसका खुलासा हुआ है। आरोपियों ने क्लाइंट उपलब्ध कराने वाले पांच राज्यों में बैठे अपने दस साथियों के नाम पुलिस को बताए हैं। डीसीपी पूर्वी की सर्विलांस सेल और गोमतीनगर पुलिस की संयुक्त टीम गिरोह के पूरे सिंडिकेट तक पहुंचने का प्रयास कर रही है। गिरोह से संपर्क करने वालों में अधिकतर वे युवा थे, जो खाड़ी देशों में नौकरी के लिए फर्जी मार्कशीट बनवाते थे। सर्विलांस की मदद से पुलिस की तीन टीमें अन्य प्रांतों के लिए रवाना की गई हैं।

डीसीपी पूर्वी शशांक सिंह ने बताया कि रविवार को देशभर के 25 से अधिक विश्वविद्यालयों की जाली मार्कशीट तैयार करने वाले तीन आरोपियों को गिरफ्तार किया गया था। इनमें सरगना अयोध्या के पूरा कलंदर थाना क्षेत्र के नेपुरा



पुलिस की गिरफ्त में आरोपी।

- गिरोह में शामिल दस और साथियों के नाम आए सामने, सर्विलांस की मदद से पड़ताल
- केस पर लगी सर्विलांस सेल समेत तीन टीमें, दबिशें

मखदूमपुर स्थित पलिया गोबा गांव निवासी सत्येंद्र द्विवेदी, उन्नाव के बीधापुर के कला घाटमपुर गांव निवासी अखिलेश कुमार और लखीमपुर खीरी के ईशानगर थाना क्षेत्र के लाखन समैसा गांव निवासी सौरभ शर्मा शामिल हैं। आरोपियों के पास से करीब 923 जाली मार्कशीट समेत अन्य सामग्री बरामद की गई थी।

अब तक की जांच में सामने



आया है कि गिरोह 2500 से अधिक फर्जी मार्कशीट तैयार कर चुका है। पुलिस को यह भी जानकारी मिली है कि जाली मार्कशीट, डिग्री और प्रमाण पत्रों के जरिए कई युवाओं ने खाड़ी देशों और निजी कंपनियों में नौकरी हासिल की है। जेल भेजने से पहले पुलिस ने तीनों आरोपियों से अलग-अलग पूछताछ की। पूछताछ में सामने आया कि देशभर में उनके कई सहयोगी हैं, जो विश्वविद्यालयों

जनवरी में 400 छात्रों को देनी थी मार्कशीट

- पुलिस ने आरोपी सत्येंद्र के पास से एक लैपटॉप बरामद किया है। जांच में उसमें 400 छात्रों के नाम सामने आए हैं, जिन्हें जनवरी में जाली मार्कशीट दी जानी थी। लैपटॉप में छात्रों के नाम, पिता का नाम, विषय, मोबाइल नंबर समेत पूरी जानकारी दर्ज मिली है। पुलिस जल्द ही कुछ छात्रों से संपर्क कर यह पता लगाने का प्रयास करेगी कि गिरोह कैसे काम करता था और इन लोगों का संपर्क गिरोह से कैसे हुआ।

की जानकारी उपलब्ध कराते थे। इसके बाद उसी पैटर्न पर मार्कशीट डिजाइन की जाती थी। सत्येंद्र ने स्वीकार किया कि इस्तेमाल किया जाने वाला कागज भी विश्वविद्यालयों जैसा ही होता था, जिससे किसी को शक नहीं होता था। गिरोह 25 हजार से लेकर चार लाख रुपये तक में फर्जी मार्कशीट, प्रमाण पत्र और डिग्री बेचता था। पुलिस सरगना के ऑनलाइन एजाम सेंटर से जुड़े तथ्यों की भी जानकारी जुटा रही है।

सिटी डायरी



सम्मानित होती सीएमएस की पूर्व छात्रा अनाहिता सिंह।

काशी हिंदू विवि में सीएमएस की पूर्व छात्रा ने जीते स्वर्ण

अमृत विचार, लखनऊ : सिटी मॉन्टेसरी स्कूल की पूर्व छात्रा अनाहिता सिंह ने काशी हिंदू विश्वविद्यालय में उत्कृष्ट प्रदर्शन करते हुए स्वर्ण पदक हासिल किए हैं। अनाहिता ने काशी हिंदू विश्वविद्यालय के दर्शन शास्त्र विभाग में बीए ऑनर्स कोर्स के दौरान सभी पांच प्रमुख पुरस्कार अर्जित कर अपनी शैक्षणिक प्रतिभा का परचम लहराया है। उन्होंने तीन गोल्ड मेडल और दो प्रथम पुरस्कार अपने नाम किए हैं अनाहिता को दर्शन शास्त्र में सर्वोच्च सीजीपीए अर्जित करने पर अचोराचार्य बाबा किनाराम गोल्ड मेडल और बाबा राजेश्वर राम गोल्ड मेडल से सम्मानित किया गया। इसके साथ ही दर्शन शास्त्र में प्रथम स्थान प्राप्त करने पर उन्हें बीएचयू गोल्ड मेडल प्रदान किया गया। शैक्षणिक उत्कृष्टता के लिए अनाहिता को डॉ. भावत दास प्रथम पुरस्कार और प्रो. टी.आरवी मूर्ति प्रथम पुरस्कार से भी नवाजा गया है।



विजेता छात्रों को किया गया पुरस्कृत।

स्पोर्ट्स फेस्ट में बॉयज विंग टाप पर

अमृत विचार, लखनऊ : बाल निकुंज इंटर कॉलेज के मोहिबुल्लपुर प्लेग्राउंड में आयोजित अंतराखीय ‘एनुअल स्पोर्ट्स फेस्टिवल’ के छठे दिन सभी पांचों शाखाओं से कक्षा-3 के 282 एथलीटों ने उत्साहपूर्वक भाग लिया। सुबह 10 बजे प्रबंध निदेशक एचएन जायसवाल ने हरी झंडी दिखाकर प्रतियोगिताओं का शुभारंभ किया। एथलीटों ने मशाल के साथ शानदार सलामी दी। 200 मीटर ब्रिजल फास्ट रेस में बाल निकुंज विद्यालय अलीगंज के अंश सिंह ने स्वर्ण पदक जीता। बालिकाओं की 200 मीटर फास्ट रेस में बाल निकुंज इंटर कॉलेज (गर्ल्स विंग) की हादिया उस्मान स्वर्ण पदक विजेता रही। पदक तालिका में बाल निकुंज इंटर कॉलेज (बॉयज विंग) ने 21 स्वर्ण, 25 रजत और 45 कांस्य पदकों के साथ प्रथम स्थान प्राप्त किया।



भाषा विश्वविद्यालय में चयनित किए गए खिलाड़ी।



सीएमएस के ट्राफी जीतने वाले खिलाड़ी।

सीएमएस अलीगंज ने जीती ट्राफी

अमृत विचार, लखनऊ : सिटी मॉन्टेसरी स्कूल, अलीगंज प्रथम कैम्पस के खिलाड़ियों ने एथराइज इंटर – स्कूल एथलेटिक्स चैम्पियनशिप-2025 में ‘बेस्ट परफार्मर ट्राफी’ अर्जित किया है। साथ ही इस उपलब्धि हेतु सीएमएस अलीगंज प्रथम कैम्पस को 25 हजार रुपए का नगद पुरस्कार दिया गया। हेड, कम्युनिकेशन कृषि खन्ना ने बताया कि इस चैम्पियनशिप में लखनऊ के विभिन्न प्रतिष्ठित विद्यालयों के छात्रों ने प्रतिभाग किया। सी.एम.एस. के खिलाड़ियों ने पूरी चैम्पियनशिप के दौरान सर्वश्रेष्ठ प्रदर्शन एवं टीम भावना का प्रदर्शन कर ‘बेस्ट परफार्मर ट्राफी’ अपने नाम की।

खेल टीमों का चयन

अमृत विचार, लखनऊ : खाजा मुर्नुद्दीन विश्वी भाषा विश्वविद्यालय में आगामी प्रतियोगिताओं के लिए बैडमिंटन (पुरुष), बास्केटबॉल (पुरुष) व फुटबॉल (पुरुष) टीमों के लिए विश्वविद्यालय स्तरीय चयन ट्रायल का आयोजन किया गया। इस चयन प्रक्रिया में लगभग 50 विद्यार्थियों ने उत्साहपूर्वक भाग लेकर अपनी खेल प्रतिभा का प्रदर्शन किया। ट्रायल का संचालन बैडमिंटन कोच देवेंद्र कोशल, बास्केटबॉल कोच साबर अयालत खान तथा फुटबॉल कोच सज्जद हुसैन के निदेशन में हुआ।